

20140381109

## **МИНИСТЕРСТВО ЗА ВНАТРЕШНИ РАБОТИ**

Врз основа на член 79 точка 7) од Законот за приватно обезбедување („Службен весник на Република Македонија“ бр. 166/12 и 164/13), министерот за внатрешни работи донесе

### **П Р А В И Л Н И К ЗА ИЗМЕНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА ОБРАСЦИТЕ НА ЛЕГИТИМАЦИИТЕ ЗА ПРИВАТНО ОБЕЗБЕДУВАЊЕ, НАЧИНОТ НА НИВНОТО ИЗДАВАЊЕ И УПОТРЕБА**

#### **Член 1**

Во Правилникот за формата и содржината на обрасците на легитимациите за приватно обезбедување, начинот на нивно издавање и употреба („Службен весник на Република Македонија“ бр. 56/13) во член 5 во ставот (3), зборовите „и место за печат“ се бришат.

#### **Член 2**

Прилогот број 3 се заменува со нов прилог број 3, кој е даден во прилог и е составен дел од овој правилник.

#### **Член 3**

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 12.1-13402/1  
14 февруари 2014 година  
Скопје

Министер  
за внатрешни работи,  
м-р **Гордана Јанкулоска, с.р.**

**ДО: КОМОРА НА РЕПУБЛИКА МАКЕДОНИЈА  
ЗА ПРИВАТНО ОБЕЗБЕДУВАЊЕ**

Прилог број 3

**БАРАЊЕ**  
**За издавање на ЛЕГИТИМАЦИЈА за физичко, односно техничко**  
**обезбедување**

Од \_\_\_\_\_

(назив и седиште на правното лице)

**Врз основа на Законот за приватно обезбедување, барам да издадете**

**ЛЕГИТИМАЦИЈА за \_\_\_\_\_ обезбедување за \_\_\_\_\_ лице/а.**  
(вид на приватно обезбедување) (број на лица)

**ПРИЛОГ:**

**За правно лице:**

1. Тековна состојба од Централен регистар на Република Македонија не постар од еден месец (оригинал или фотокопија заверена на нотар);
2. Дозвола за приватно обезбедување издадена од Министерство за внатрешни работи (фотокопија) и
3. Доказ за уплатен надоместок.

**За физичко лице:**

1. Лиценца (фотокопија);
2. Доказ за заснован работен однос во правното лице кое врши приватно обезбедување (фотокопија образец M1/M2);
3. Лекарско уверение не постаро од три месеци - доказ дека лицето поседува општа здравствена и психофизичка способност;
4. Уверение од надлежен орган дека лицето не е осудено со правосилна пресуда или со правосилна одлука на прекршочен орган не му е изречена казна или прекршочна санкција забрана на вршење професија, дејност или должност;
5. Изјава за крвна група и
6. Две фотографии 3 x 2,5 сантиметри.

Трансакциска сметка број \_\_\_\_\_

Скопје, \_\_\_\_\_

**ПОДНОСИТЕЛ НА БАРАЊЕТО**

\_\_\_\_\_  
(потпис на овластено лице во правното лице)